

പ്രവർത്തകർക്ക് നൽകുകയുണ്ടായി. അതിനെ തുടർന്ന് മറ്റ് വകുപ്പിലെ മൂന്നു പേരാളികൾക്കും 60 വയസ്സിന് മുകളിലുള്ളവർക്കും 45 വയസ്സിന് മുകളിലുള്ളവർക്കും 18 വയസ്സിനു മുകളിലുള്ളവർക്കും ഘട്ടംഘട്ടമായി വാക്സിൻ നൽകിവരുന്നുണ്ട്. എല്ലാ വിഭാഗം ജനങ്ങളിലേയ്ക്കും വാക്സിൻ എത്തിക്കുന്നതിന് വേണ്ടി നടപടികൾ സ്വീകരിച്ചുവരുന്നു. ഹൈസ്കൂൾ പ്രദേശങ്ങളായ ആദിവാസി മേഖലകൾ, തീരപ്രദേശങ്ങൾ എന്നിവിടങ്ങളിൽ പ്രായഭേദമന്യേ എല്ലാവരിലേക്കും വാക്സിൻ എത്തിക്കുന്നതിനുള്ള നടപടികളാണ് സ്വീകരിച്ചുവരുന്നത്. ICMR നടത്തിയ സീറോ സർവ്വേ ഫലങ്ങളും കേരളം നടത്തിയ സീറോസർവ്വേ ഫലങ്ങളും കേരളത്തിൽ മറ്റ് സംസ്ഥാനങ്ങളെ അപേക്ഷിച്ച് കോവിഡ് ബാധിച്ചിട്ടുള്ള ആളുകളുടെ എണ്ണം കുറവാണെന്ന് കണ്ടെത്തിയിട്ടുണ്ട്. ആരോഗ്യവകുപ്പിന്റെ നേതൃത്വത്തിലുള്ള ഇത്തരം പ്രവർത്തനങ്ങളിലൂടെ കോവിഡ് വ്യാപനവും, കോവിഡ് മൂലമുള്ള മരണനിരക്കും ഒരു പരിധിവരെ നിയന്ത്രണത്തിൽ നിർത്താൻ സാധിച്ചിട്ടുണ്ട്.

കോവിഡ് വാക്സിൻ

246 (4971) ശ്രീ. എ. പി. അനിൽ കുമാർ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ജനസംഖ്യാനുപാതികമായിട്ടാണോ സംസ്ഥാനത്ത് കോവിഡ്-19 പ്രതിരോധ വാക്സിൻ ജില്ലകൾക്ക് നൽകിയിട്ടുള്ളത്, വിശദമാക്കാമോ?

സംസ്ഥാനത്ത് ലഭിക്കുന്ന വാക്സിൻ ജില്ലകളിലേയ്ക്ക് വിതരണം ചെയ്യുന്നത് ജില്ലകളിലെ ജനസംഖ്യ, ജില്ലകളിലെ വാക്സിന്റെ ഉപയോഗം, ജില്ലയിലെ നിലവിലുള്ള വാക്സിന്റെ സ്റ്റോക്ക് എന്നിവയെ അടിസ്ഥാനമാക്കിയാണ്.

(ബി) വാക്സിൻ ലഭ്യത കുറവുള്ള ജില്ലകളിൽ വാക്സിൻ നൽകുന്നതിനുവേണ്ടി എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

മേൽ പ്രസ്താവിത ഘടകങ്ങളെ അടിസ്ഥാനമാക്കി എല്ലാ ജില്ലകൾക്കും ആനുപാതികമായി കോവിഡ് വാക്സിനുകൾ അനുവദിച്ചിട്ടുണ്ട്. അർഹരായ എല്ലാവർക്കും ചുരുങ്ങിയ സമയത്തിനുള്ളിൽ പ്രതിരോധ കുത്തിവയ്പ്പ് ലഭിക്കുന്നുണ്ടെന്ന് ഉറപ്പു വരുത്തുന്നതിനായി സംസ്ഥാനം എല്ലാ നടപടികളും സ്വീകരിച്ചുവരുന്നുണ്ട്. സർക്കാർ സിവിസി (കോവിഡ് വാക്സിനേഷൻ സെന്ററുകൾ) വഴി സൗജന്യമായി വാക്സിൻ നൽകുന്നു. കൂടാതെ, സ്വകാര്യമേഖലയ്ക്കായി നീക്കിവെച്ചിരിക്കുന്ന 25% ദേശീയ ക്വാട്ടയിൽ നിന്ന് പരമാവധി അളവിൽ പ്രതിരോധ കുത്തിവയ്പ്പുകൾ വാങ്ങുന്നതിന് സംസ്ഥാനത്തെ സ്വകാര്യ ആശുപത്രികളെ പിന്തുണയ്ക്കുന്നു. ദിവസേന റിവ്യൂ മീറ്റിംഗ് നടത്തി വാക്സിൻ ഉപയോഗം കുറഞ്ഞ ജില്ലകളിൽ കൂടുതൽ വാക്സിനേഷൻ സെന്ററുകൾ തുടങ്ങി

വാക്സിനേഷൻ ത്വരിതപ്പെടുത്താനുള്ള നടപടികൾ എടുത്തുവരുന്നു. അങ്ങനെ ഉപഭോഗം കൂടുന്ന ജില്ലകളിൽ കൂടുതൽ വാക്സിൻ കൊടുക്കുന്നു. സംസ്ഥാനത്തിന് കോവിഡ് വാക്സിനുകൾ അനുവദിക്കുന്നത് വർദ്ധിപ്പിക്കാൻ സംസ്ഥാനം ആരോഗ്യ മന്ത്രാലയത്തോട് അഭ്യർത്ഥിച്ചിട്ടുണ്ട്.

കോവിഡ് വാക്സിൻ ക്ഷാമം

247 (4972) ശ്രീ. ഷാഫി പറമ്പിൽ:

ശ്രീ. ഐ. സി. ബാലകൃഷ്ണൻ:

ശ്രീ. റോജി എം. ജോൺ:

ശ്രീ. എ. പി. അനിൽ കുമാർ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കോവിഡ് വാക്സിൻ ക്ഷാമം അതീവ രൂക്ഷമായ സാഹചര്യത്തിൽ കൂടുതൽ വാക്സിൻ ലഭ്യമാക്കാൻ സംസ്ഥാന സർക്കാർ നടത്തിയ ഇടപെടലുകൾ വിശദമാക്കാമോ?

മതിയായ അളവിൽ വാക്സിൻ ഡോസുകൾ ലഭിക്കുന്നതിന് സംസ്ഥാനം പതിവായി മന്ത്രാലയവുമായി ബന്ധപ്പെടുന്നു. സംസ്ഥാനത്തിനാവശ്യമായ കൂടുതൽ ഡോസുകളെക്കുറിച്ച് മന്ത്രാലയത്തെ അറിയിക്കുകയും 90 ലക്ഷം ഡോസുകൾ/ മാസം ആവശ്യപ്പെടുകയും ചെയ്തു. പാർശ്വവൽക്കരിക്കപ്പെട്ട വിഭാഗം ഉൾപ്പെടെ എല്ലാ വിഭാഗം ജനങ്ങളിലും വാക്സിൻ എത്തുന്നുണ്ടെന്ന് ഉറപ്പുവരുത്തേണ്ടത് പ്രധാനമാണ്. അർഹരായ എല്ലാവർക്കും ചുരുങ്ങിയ സമയത്തിനുള്ളിൽ പ്രതിരോധ കത്തിവെയ്പ്പ് ലഭിക്കുന്നുണ്ടെന്ന് ഉറപ്പുവരുത്തുന്നതിനായി സംസ്ഥാനം എല്ലാ നടപടികളും സ്വീകരിച്ചുവരുന്നുണ്ട്. സർക്കാർ സിവിസി (കോവിഡ് വാക്സിനേഷൻ സെന്ററുകൾ) വഴി സൗജന്യമായി വാക്സിൻ നൽകുന്നു.

(ബി) സംസ്ഥാനത്തെ വാക്സിൻ വിതരണ സംവിധാനം സുതാര്യമല്ലെന്നും പോർട്ടൽ വഴി ബുക്ക് ചെയ്തവർക്ക് പോലും വാക്സിൻ ലഭ്യമാകുന്നില്ല എന്നുമുള്ള പരാതി ശ്രദ്ധയിൽപ്പെട്ടിട്ടുണ്ടോ?

കോവിനിൽ രജിസ്റ്റർ ചെയ്തശേഷം, സ്റ്റോട്ടുകളുടെ ലഭ്യതയെ അടിസ്ഥാനമാക്കി ഗുണഭോക്താവിന് കോവിഡ് വാക്സിനുവേണ്ടി സ്റ്റോട്ടുകൾ ബുക്ക് ചെയ്യാം. ആവശ്യ കതയുമായി താരതമ്യപ്പെടുത്തുമ്പോൾ വാക്സിൻ ലഭ്യത വളരെ കുറവായതിനാൽ കോവിനിൽ പ്രസിദ്ധീകരിച്ച എല്ലാ സ്റ്റോട്ടുകളും ഏതാനും മിനിറ്റുകൾക്കുള്ളിൽ ബുക്ക് ചെയ്യപ്പെടും. അതിനാൽ, പലർക്കും വാക്സിനേഷൻ സ്റ്റോട്ടുകൾ ലഭിക്കുന്നത് ബുദ്ധിമുട്ടുണ്ടാകുന്നുണ്ട്. മുകളിൽ സൂചിപ്പിച്ചതുപോലെ മതിയായ വാക്സിൻ സ്റ്റോക്ക് ഉറപ്പാക്കുന്നത് പ്രശ്നം പരിഹരിക്കാനുള്ള മാർഗ്ഗമാണ്. കൂടുതൽ വാക്സിൻ ലഭ്യമാക്കാൻ കേന്ദ്ര ഗവൺമെന്റിനോട് അഭ്യർത്ഥിച്ചിട്ടുണ്ട്.